

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed InKeshaf ali

BAJAJ FINSERV

Call : 9490916775, 9652790005

CLASSIC

COMPUTERS & XEROX

ELECTRONICS

సంపుటి : 15 సంఛిక : 66 ఆదిలాబాద్ ఎడిటర్ - సయ్యద్ కలీం బుధవారం, 10 సెప్టెంబర్ 2025 పేజీలు : 4 వెల : 2/-

ఎసేబ్ దూకుడు

హైదరాబాద్ : ఫార్ములా ఈ- కారు రేస్ కేసులో మరో నంచలన పరిణామం చోటుచేసుకుంది. ఫార్ములా ఈ- కారు రేస్ కేసులో మాజీమంత్రి కేటీఆర్, అరవింద్ కుమార్, ఐఎఎస్ అధికారి బీఎల్ఎస్ రెడ్డి, ఇతర అధికారులు కిషన్రావు, ఎఫ్ఈవోలను ప్రాసిక్యూట్ చేసేందుకు తెలంగాణ గవర్నర్ జిష్టుదేవ్ వర్గ గ్రీన్ సిగ్నల్ ఇచ్చారు. అయితే, గవర్నర్ అనుమతి అనంతరం రేవంత్ రెడ్డి ప్రభుత్వం తీసుకునే నిర్ణయంపై ఉత్కంఠ కొనసాగుతోంది. కాంగ్రెస్ ప్రభుత్వం నుంచి కూడా అనుమతి రాగానే వారిపై ఛార్జ్ షీట్ దాఖలు చేయనున్నారు ఏసీబీ అధికారులు. కాగా, ఇప్పటికే కేటీఆర్ ను నాలుగు సార్లు అరవింద్ కుమార్ ను ఐదుసార్లు విచారించారు ఏసీబీ అధికారులు. ఫార్ములా ఈ-కారు రేసు కేసులో భారీగా అవినీతి జరిగినట్లు తేల్చారు ఏసీబీ అధికారులు. ఈ కేసులో క్విడ్ ప్రోకో జరిగినట్లు నివేదికలో పేర్కొన్నారు ఏసీబీ అధికారులు. తొమ్మిది నెలల పాటు పకడ్బందీగా ఏసీబీ అధికారులు విచారణ జరిపారు. కేబినెట్ అనుమతి లేకుండానే ఎఫ్ఈవో కంపెనీకి నిధులు మళ్లించినట్లు ఆరోపణలు రావడంతో 19 డిసెంబర్ 2024న ఫార్ములా ఈ-కారు రేసు కేసులో ఎఫ్ఈవో నమోదు చేశారు. రూ. 54.88 కోట్లకుపైగా నిధులు దారి మళ్లించారని ఆరోపణలు వచ్చాయి. ఫార్ములా ఈ-కారు రేసు కేసులో భారీగా అవినీతి జరిగినట్లు తేల్చారు ఏసీబీ అధికారులు. ఫార్ములా ఈ-కారు రేసు కేసులో క్విడ్ ప్రోకో జరిగినట్లు నివేదికలో పేర్కొన్నారు ఏసీబీ అధికారులు.

ఎన్టీయేదే గెలుపు

చిక్, భారత్ ఉపరాష్ట్రపతి

సీపీ రాధాకృష్ణన్

దిల్లీ: ఉప రాష్ట్రపతి ఎన్నిక లో ఎన్టీయే కూటమి అభ్యర్థి సీపీ రాధాకృష్ణన్ గెలుపొందారు. మొత్తం 781 మంది సభ్యులకుగాను 767 మంది పార్లమెంట్ సభ్యులు ఓటు హక్కు వినియోగించుకున్నారు. భారత రాష్ట్ర సమితి, బీజేడీ, శిరోమణి అకాలీదళ్ సభ్యులు ఓటు వేయలేదు. ఉప రాష్ట్రపతి అభ్యర్థులుగా ఎన్టీయే తరపున సీపీ రాధా కృష్ణన్, విఘ్నేశ ఉమ్మడి అభ్యర్థి జస్టిస్ బి.సుదర్శన్ రెడ్డి పోటీ చేశారు. ఉపరాష్ట్రపతి కోటా విజయానికి కావాల్సి ఓట్లు 377 కాగా.. రాధాకృష్ణన్ కు 452 ఓట్లు, సుదర్శన్ రెడ్డికి 300 ఓట్లు పోలయ్యాయి. పోలైన మొత్తం ఓట్లలో 15 చెల్లనివిగా గుర్తించారు. దీంతో 152 ఓట్ల మెజార్టీతో రాధాకృష్ణన్ గెలుపొందినట్లు రాజ్యసభ సెక్రటరీ ప్రకటించారు. పార్లమెంట్ సూతన భవనంలోని 'ఎస్-101 వసుధ'లో ఉదయం 10 గంటలకు ప్రారంభమైన పోలింగ్.. సాయంత్రం 5 గంటల వరకు కొనసాగింది. సాయంత్రం 6 గంటల నుంచి ఓట్ల లెక్కింపు ప్రక్రియ చేపట్టారు. భారత 17వ ఉప రాష్ట్రపతిగా ఘన విజయం సాధించిన సీపీ రాధాకృష్ణన్ పూర్తి పేరు చంద్రపురం పొన్ను స్వామి రాధాకృష్ణన్. 1957 అక్టోబరు 20న తమిళనాడులోని తిరువూర్లో ఆయన జన్మించారు. తమిళనాడు నుంచి ఉప రాష్ట్రపతి పీఠం అధిష్టించనున్న మూడో వ్యక్తిగా రాధాకృష్ణన్ గుర్తింపు పొందారు.



ఇంటిగ్రేటెడ్ పాఠశాలలకు ఆర్థిక సాయం అందించండి

దిల్లీ: కేంద్ర ఆర్థికమంత్రి నిర్మలా సీతారామన్ తో తెలంగాణ ముఖ్యమంత్రి రేవంత్ రెడ్డి భేటీ అయ్యారు. రాష్ట్రంలో భారీ వర్షాల వల్ల సంభవించిన నష్టంపై ఆర్థిక మంత్రికి నివేదిక అందజేశారు. రాష్ట్ర ప్రభుత్వం చేపట్టిన యంగ్ ఇండియా ఇంటిగ్రేటెడ్ రెసిడెన్షియల్ పాఠశాలలకు ఆర్థిక సాయం అందించాలని కోరారు. ఎం పీలు మల్లు రవి, చామల కిరణ్ కుమార్ రెడ్డి, కె.రఘువీర్ రెడ్డి, బలరాం నాయక్ తదితరులు సీఎం వెంట ఉన్నారు.



తీ రెడ్డి మర్యాద పూర్వకంగా సమావేశమయ్యారు. ఎంపీలు మల్లు రవి, సురేశ్ పెల్లూర్, చామల కిరణ్ కుమార్ రెడ్డి, రామసహాయం రఘురాం రెడ్డి, కె.రఘువీర్ రెడ్డి, కడియం కాప్య, బలరాం నాయక్ తదితరులు ఈ సమావేశంలో పాల్గొన్నారు.

సామాజిక తెలంగాణ

సాధించేంత వరకు కృషి చేస్తాం..

హైదరాబాద్, సెప్టెంబర్ 09: ఉపరాష్ట్రపతి ఎన్నికపై జాగృతి అధ్యక్షురాలు కవిత కీలక వ్యాఖ్యలు చేశారు. ఈ ఎన్నికలో తెలంగాణ బిడ్డ సుదర్శన్ రెడ్డి గెలవాలని ఆకాంక్షించారు. ఉపరాష్ట్రపతి పదవికి సుదర్శన్ రెడ్డి వన్నె తెస్తారని పేర్కొన్నారు. రాజ్యాంగం వట్ట జస్టిస్ సుదర్శన్ రెడ్డికి అంకితభావం ఉందన్నారు. మంగళవారం నాడు ప్రజాకవి కాళోజీ నారాయణ రావు జయంతిని పురస్కరించుకొని జాగృతి అధ్యక్షుర్యంలో జయంతి కార్యక్రమం నిర్వహించారు. ఈ సందర్భంగా కాళోజీ చిత్రపటానికి కవిత నివాళులర్పించారు. ఇదే సమయంలో వీరనారి చాకలి బలమ్మ వర్ధంతిని పురస్కరించుకుని ఆమె చిత్రపటానికి కూడా నివాళులర్పించారు కవిత. ఈ సందర్భంగా మీడియాతో మాట్లాడిన కవిత పలు కీలక వ్యాఖ్యలు చేశారు. సామాజిక తెలంగాణ కోసం తెలంగాణ జాగృతి కృషి చేస్తుందన్నారు. ఉన్నతమైన లక్ష్యంతో ముందుకు వస్తామని.. సామాజిక తెలంగాణ సాధించేవరకు జాగృతి కృషి చేస్తుందని చెప్పారు. అన్ని వర్గాలకు న్యాయం చేసేందుకు జాగృతి కృషి చేస్తుందన్నారు. తెలంగాణ సాధనలో జాత పురుగునైనా ముద్దాడుతానన్న కేసీఆర్ స్ఫూర్తితో ముందుకు పోతామని కవిత చెప్పుకొచ్చారు. లెఫ్ట్ టు రైట్ అందర్నీ కలుపుకుని ముందుకు వెళతామన్నారు. తెలంగాణలో కేసీఆర్ ప్రభుత్వం మూడోసారి వచ్చుంటే సామాజిక తెలంగాణ కోసం కృషి చేసేవారని కవిత పేర్కొన్నారు. అందరి అభిప్రాయాలు తీసుకుని రాజకీయంగా ముందుకు వెళతామని స్పష్టం చేశారామె. ఇదే సమయంలో కాళేశ్వరం ప్రాజెక్టుపైనా కీలక కామెంట్స్ చేశారు కవిత. కాళేశ్వరం ప్రాజెక్టులో భాగమైన మల్లన్నసాగర్ నుంచే హైదరాబాద్ కు తాగునీటి కోసం సీఎం రేవంత్ రెడ్డి శంకుస్థాపన చేశారన్నారు. రూ. 1500 కోట్ల ప్రాజెక్టును రూ. 7,500 కోట్లకు పెంచారని ఆరోపించారు. తెలంగాణ ప్రజల సొమ్మును మెగా కృష్ణా రెడ్డికి దోచి పెడుతున్నారంటూ కవిత తీవ్ర ఆరోపణలు చేశారు. కుంభకోణంలో భాగంగానే ప్రాజెక్టు అంచనాలు పెంచారని ఆరోపించారు.

ద్వాక్రా మహిళలకు గుడ్ న్యూస్..

ఇక దశ తిరిగినట్లే!

ద్వాక్రా మహిళలకు గుడ్ న్యూస్.. ఇక దశ తిరిగినట్లే!

ఈ క్రమంలో ఇటీవల రాష్ట్ర ప్రభుత్వం మరో కొత్త ఆలోచనతో ముందుకొచ్చింది. స్వయం సహాయక సంఘాలకు బ్యాంకు రుణాలు ఇప్పించి.. వాటి ద్వారా ఆర్టీసీ బస్సులను కొనుగోలు చేయించే ప్రణాళిక సిద్ధం చేసింది. ఈ బస్సులను ఆర్టీసీకి అద్దెకు ఇవ్వడం ద్వారా మహిళలకు ఒక స్థిరమైన ఆదాయ మార్గం ఏర్పడుతుంది. వీలైతేగా బస్సుల కొరత సమస్య కూడా కొంత మేరకు పరిష్కారమవుతుందని ప్రభుత్వం భావిస్తోంది. ప్రభుత్వం రూ.30 లక్షల ఆర్థిక సహాయం అందిస్తే.. మహిళా సంఘాలు రూ.6 లక్షలు జోడించి బస్సు కొనుగోలు చేసే అవకాశం కలుగుతుంది. ఈ బస్సుల ద్వారా

నెలకు మహిళా సంఘాలకు నికర ఆదాయం వస్తుందని అధికారులు అంచనా వేస్తున్నారు. ఈ విధానం ద్వారా మహిళలు ఆర్థికంగా బలపడే అవకాశం ఉంటుంది. తెలంగాణలో అమలు అవుతున్న మహిళాక్షి పథకంలో భాగంగా మహిళలకు ఉచిత బస్సు ప్రయాణ సౌకర్యాన్ని కల్పించారు. దీంతో వీరికి పల్లెవెలుగు, ఎక్స్ ప్రెస్ బస్సుల్లో ఉచితంగా ప్రయాణం చేస్తుండగా.. వీటిలో ప్రయాణికుల రద్దీ విపరీతంగా పెరిగింది. దీనివల్ల ఆర్టీసీకి అదనపు వాహనాలు అవసరం ఏర్పడింది. కొత్తగా బస్సులను కొనుగోలు చేయడం ఆర్థిక భారంగా మారడంతో.. మహిళా సంఘాల ఆదై బస్సులను వినియోగించడం రెండు వర్గాలకూ లాభదాయకంగా మారుతుందని భావిస్తున్నారు.

బాగా నున్నారా!?

పశ్చాత్తాప పడుతున్న డొనాల్డ్ ట్రంప్..

నరేంద్ర మోదీని గొప్ప ప్రధానిగా అభివర్ణించిన ట్రంప్!

భారత్ పై సుంకాలు విధించినందుకు డొనాల్డ్ ట్రంప్ మనోవేదనకు గురవుతున్నారు. భారత్ తో పాటు చైనాకు అమెరికా దూరమయ్యాయని, చైనాకు దగ్గరయ్యాయని మధనపడుతున్నారు. తియోనీజీన్ వేదికగా జరిగిన SCO సదస్సులో భారత ప్రధాన మంత్రి నరేంద్ర మోదీ, రష్యా అధ్యక్షులు వ్లాదిమిర్ పుతిన్, చైనా అధ్యక్షులు జిన్ పింగ్ ల ఫోటోను తన సోషల్ మీడియా ప్లాట్ ఫామ్ లో పేర్ చేశారు ట్రంప్. సుంకాలతో దెబ్బతీసిన అమెరికా అధ్యక్షుడు ట్రంప్ భారత్ దూరమయ్యేందుకు బాధపడుతున్నారు. భారత్ తో పాటు రష్యా తమకు దూరమైస్తున్న అని భావిస్తున్నట్లు తెలిపారు. చైనాకు ఈ రెండు దేశాలు దగ్గరయ్యాయని అన్నారు. ఇటీవల చైనాలో జరిగిన SCO సదస్సులో మోదీ, పుతిన్, జిన్ పింగ్ ల ఫోటోను తన సోషల్ మీడియా ప్లాట్ ఫామ్ లో పేర్ చేశారు ట్రంప్. మూడు దేశాల మధ్య మైత్రి చాలా కాలం కొనసాగుతుందని భావిస్తున్నట్లు పేర్కొన్నారు ట్రంప్. టియోనీజీన్ వేదికగా జరిగిన SCO సదస్సులో మోదీ, పుతిన్, జిన్ పింగ్ సుంకాలకు

విరుగుడుపై లోతుగా చర్చించారు. దీనిపై స్పందించారు ట్రంప్. “భారత్, రష్యా నుంచి పెద్ద మొత్తంలో చమురు కొనుగోలు చేస్తుందని చాలా నిరాశ చెందాను. నేను వారికి ఆ విషయాన్ని తెలియజేశాను. మేము భారతదేశంపై చాలా పెద్ద సుంకం విధించాము. 50 శాతం సుంకం, చాలా ఎక్కువ సుంకం.” అంటూ ట్రంప్ ప్రశ్నాత్మాపవతు న్నన్నారు. భారత్ పై సుంకాలు విధించినందుకు లోలోనే ఆయన బాధపడుతున్నారు. తన తీరు తోనే బద్ధశత్రువులైన భారత్, చైనాలో ఏకమైనట్లు ట్రంప్ ఆవేదన చెందుతున్నట్లు తెలుస్తోంది. భారత్, రష్యా, చైనా లాంటి శక్తివంతమైన దేశాలు ఏకం కావడం అమెరికాకు చాలా నష్టమనే భావన ఆ దేశం లోని పలువురు ఆర్థిక, రాజకీయ విశేషకులు స్పష్టం చేస్తున్నారు. తనపై విమర్శలు వెల్లువెత్తడంతో ట్రంప్, ప్రధానమంత్రి నరేంద్ర మోదీతో తనకున్న వ్యక్తిగత సంబంధాన్ని గుర్తు చేసుకుంటున్నారు. “నేను నరేంద్ర మోదీతో చాలా బాగా కలిసిపోతాను.



ఆయన చాలా గొప్పవాడు. ఆయన రెండు నెలల క్రితం ఇక్కడి వచ్చి వెళ్లారు” అని ట్రంప్ అన్నారు. భారతదేశం మరియు అమెరికా మధ్య “చాలా ప్రత్యేకమైన సంబంధం” ను అధ్యక్షుడు పునరుద్ధాటించారు, అప్పుడప్పుడు విధేదాలు ఉన్నప్పటికీ తాను, ప్రధానమంత్రి నరేంద్ర మోదీ “ఎల్లప్పుడూ స్నేహితులుగా” ఉంటామని స్పష్టం చేశారు. భారతదేశంతో సంబంధాలను పునరుద్ధరించుకోవడానికి మీరు సిద్ధంగా ఉన్నారా అని విలేకరులు అడిగినప్పుడు, “నేను ఎల్లప్పుడూ సిద్ధంగా ఉంటాను. భారత ప్రధాని మోదీతో స్నేహంగా ఉంటాను. ఆయన గొప్ప ప్రధానమంత్రి. నేను ఎల్లప్పుడూ స్నేహితులుగా ఉంటాను, కానీ ఈ ప్రత్యేక సమయంలో ఆయన ఏమి చేస్తున్నారో నాకు నచ్చడం లేదు. కానీ భారతదేశం-అమెరికా మధ్య చాలా ప్రత్యేకమైన సంబంధం ఉంది. చింతించాల్సిన అవసరం లేదు. మనకు అప్పుడప్పుడు ఇలాంటి క్షణాలు ఉంటాయి.” అంటూ పేర్కొన్నారు.

డొనాల్డ్ ట్రంప్ విదేశాంగ మంత్రిత్వ శాఖ ప్రతినిధి రణధీర్ జైన్ న్నందించారు. “ఈ పోస్టు ప్రస్తుతానికి

ఎటువంటి వ్యాఖ్యలు చేయలేను” అని అన్నారు. ఇదిలావుంటే, గత నెలలో న్యూఢిల్లీపై ట్రంప్ విధించిన 50 శాతం సుంకాల తర్వాత భారత్-అమెరికా ద్వైపాక్షిక సంబంధాలు సంవత్సరాలలో అత్యంత కనిష్ట స్థాయికి దిగజాయి. రష్యా నుంచి చమురు కొనుగోలు చేయడంపై భారత్ పై అమెరికా 25 శాతం టేన్ సుంకాలను, మరో 25 శాతం లెవీని విధించింది. మరోవైపు అమెరికాలోని ప్రముఖ టెక్నాలజీ సంస్థల అధినేతలు, సీఈవోలకు అధ్యక్షుడు డొనాల్డ్ ట్రంప్ విందు ఇచ్చారు. వైట్ హౌస్ లో మెలానియా ట్రంప్ ఆధ్వర్యంలో జరిగిన ఏట ఈవెంట్ అనంతరం ఈ డిన్నర్ ఏర్పాటు చేశారు.

దీనికి టీమ్ కుక్, సుందర్ పిచాయ్, జుకర్ బెర్గ్, సత్యనాదెళ్ల వంటి పలువురు టెక్ దిగ్గజాలు హాజరయ్యారు. ఈ సందర్భంగా అమెరికాలో పెట్టుబడుల గురించి ట్రంప్ వారిని సూటిగా ప్రశ్నించారు. ఇన్నాక్షన్ మీరు ఇతర దేశాల్లో పెట్టుబడులు పెట్టింది చాలు. ఇక స్వదేశానికి తిరిగిరండి.. ఎంత పెట్టుబడి పెడతారు? అంటూ యాపిల్ సీఈవో టీమ్ కుక్ ను ట్రంప్ అడిగాడు.

సంపాదకీయం

ప్రభాత సమీచారం
తెలంగాణ తెలుగు దినపత్రిక

అమెరికాకు ప్రపంచ ఉసురు తగిలిందా?

దారుణ స్థితిలో ఉందా?

అగ్రరాజ్యమన్న అహంకారం తలనిండా పట్టించుకున్న అమెరికాకు.. ట్రంప్ లాంటి ఒంటెద్దుపోకడలకు కేరాఫ్ అడ్రస్ గా నిలిచే ట్రంప్ అధినేతగా రెండోసారి ప్రమాణస్వీకారం చేసిన క్షణం నుంచి పరిస్థితుల్లో ఎంతటి మార్పు వచ్చిందో ప్రత్యేకంగా చెప్పాల్సిన అవసరం లేదు. ఎడాపెడా నిర్ణయాలు తీసుకోవటం.. మనసుకు ఏది తోచితే దాన్నిచెప్పేయటం లాంటివన్నీ వికారాల్ని ఇప్పటివరకు ప్రదర్శించారు. ప్రపంచ దేశాల మీద సుంకాల పేరుతో షాకులు ఇచ్చిన ట్రంప్ కారణంగా అమెరికా ఆర్థిక పరిస్థితి అంతకంతకూ దిగజారుతోందన్న మాట బలంగా వినిపిస్తోంది. తాజాగా అమెరికా ఆర్థిక మాంద్యంలోకి జారుకోనుందా? అన్న ప్రశ్న తలెత్తేలా పలువురు విశ్లేషకుల వ్యాఖ్యలు ఉంటున్నాయి. ఆ కోవలోకే చెందింది అంతర్జాతీయ క్రెడిట్ రేటింగ్ ఏజెన్సీ మూడీస్ ప్రధాన ఆర్థికవేత్త మార్క్ జాండీ అమెరికాను హెచ్చరిస్తున్నారు. అమెరికా జీడిపీల్లో మూడో వంతు ఇప్పటికే తిరోగమనంలోకి జారుకుందన్న ఆయన.. ‘ఇప్పటికే లేకున్నా.. జార్చుకునే అవకాశాలు అధికంగా ఉన్నాయి. అమెరికాను మూడు ముక్కలుగా చేస్తే.. ఒక ముక్క ఆర్థికంగా దారుణ పరిస్థితుల్లో ఉంటే.. రెండో ముక్కనిలకడగా ఉంది. మూడో ముక్క మాత్రం పురోగమిస్తోంది. రాష్ట్రాల వారీగా చూస్తే.. వ్యోమింగ్.. మెంటానా.. మిస్సోరో.. మిస్సిసిప్పీ.. కాన్సాస్.. సూచాచుసెట్స్ కు మాంద్యం ముప్పు పొంచి ఉంది’ అని వ్యాఖ్యానించారు. ట్రంప్ రెండో సారి ప్రభుత్వాన్ని ఏర్పాటు చేసిన తర్వాత ప్రభుత్వ ఉద్యోగాలకు భారీగా కోత పెట్టటంతో వాషింగ్టన్ డీసీ కూడా ఆర్థిక ఇబ్బందుల్ని ఎదుర్కొంటోందన్నారు. మార్క్ జాండీ మాటల్ని సీరియస్ గా తీసుకోవాలా? ఆయన విశ్లేషణను నమ్మేసి అగ్రరాజ్యం మీదకు ఒక అభిప్రాయానికి వచ్చేయటం మంచిదేనా? అన్న సందేహం కలగొచ్చు. దానికి ఒక విషయాన్ని గుర్తు చేస్తున్నారు. అదేమంటే.. 2008లో అమెరికా ఆర్థిక సంక్షోభాన్ని ముందుగా అంచనా వేసిన వారిలో ఈ పెద్ద మనిషి (జాండీ) ఒకరన్న విషయాన్ని మర్చిపో కూడదు. అప్పట్లో అమెరికా ఆర్థిక మాంద్యం ప్రపంచ దేశాల్ని ఎంతలా ప్రభావితం చేసిందో తెలిసిందే. అమెరికాలో నిత్యవసర ధరలు మరింత పెరుగుతున్నాయని.. త్వరలోనే మర్చిపోలేనంత స్థాయికి చేరుకున్న ఆశ్చర్యపోవాల్సిన అవసరం లేదన్నారు. పెరిగిన ధరల కారణంగా అమెరికన్ల కొనుగోలు శక్తి తగ్గినట్లుగా చెప్పిన ఆయన.. “వినియోగదారుల వ్యయ వృద్ధి 2008-09 ఆర్థిక సంక్షోభ కాలం నాటి కనిష్ఠ స్థాయికి జారుకుంది. ఈ జులైలో అమెరికాలో వినియోగదారు ధరల ఆధారిత ద్రవ్యోల్బణం మరో 0.2 శాతం పెరిగి.. 2.7 శాతానికి చేరుకుంది. వచ్చే ఏడాదికి ఇది కాస్తా 4 శాతానికి పెరిగే ఛాన్సుఉంది. దీని కారణంగా అమెరికన్ల కొనుగోలు శక్తి మరింత తగ్గే వీలుంది’ అంటూ ఆయన విశ్లేషిస్తున్నారు. మొత్తంగా అమెరికా మీద జాండీ లాంటి పెద్ద ఆర్థిక వేత్త చేసిన వ్యాఖ్యలు ఇప్పుడు హాట్ టాపిక్ గా మారాయి. పెద్దన్న అహంకారంతో వ్యవహరిస్తే.. ఇలాంటి కొంప మునిగే కార్యక్రమాలు ఎదురవుతాయన్న విషయాన్ని ట్రంప్ ఇప్పటికైనా గుర్తిస్తారో లేదో?

ఖరీదైన పరిక్షలకు ఉచిత సేవలు



జగిత్యాల : ప్రజలకు ఆరోగ్య పరీక్షలు ఆర్థిక భారంగా మారొద్దనే లక్ష్యంతో గత ప్రభుత్వ హయాంలో తెలంగాణ డయాగ్నోస్టిక్ కేంద్రం(టీహెచ్) సేవలను అందుబాటులోకి తెచ్చారు. జిల్లాకు ఒకటి చొప్పున ఏర్పాటు చేసిన ఈ కేంద్రాల ద్వారా పేద, మధ్య తరగతి వర్గాలకు ఖరీదైన వ్యాధి నిర్ధారణ పరీక్షలు ఉచితంగా లభిస్తున్నాయి. జిల్లా ఆసుపత్రి, బస్టి దవాఖానాల నుంచి రక్త సమూహాలను నిత్యం 5 ప్రత్యేక వాహనాల ద్వారా సేకరిస్తున్నారు. టీహెచ్లో 134 రకాల పరీక్షలు నిర్వహించే వీలుండగా ప్రస్తుతం 94 రకాల వరకు నిర్వహిస్తున్నారు. రక్త పరీక్షలు, బయోకెమిస్ట్రీ, హిస్టోపాథాలజీ, మైక్రోబయాలజీ విభాగాల్లో పరీక్షలు ఆధునిక పరికరాలు అందుబాటులో ఉన్నాయి. ఈ ఏడాది జనవరి 1 నుంచి ఆగస్టు 31 వరకు జిల్లావ్యాప్తంగా 3,64,426 పరీక్షలు నిర్వహించారు. ఇందులో తిరస్కరణకు గురైన వారికి సైతం మరోమారు పరీక్షలు నిర్వహించారు. **సాంకేతిక సమస్యలే అడ్డంకులు**
టీహెచ్ సేవలను ఎక్కువగా పేదలే వినియోగించుకుంటున్నారు. మధ్య తరగతి వర్గాలు ప్రైవేటు ల్యాబ్లను ఆశ్రయిస్తున్నారు. ఇందుకు కారణాలపై అధికారులు ఆరా తీస్తున్నారు. ఒక్కోసారి యంత్రాల్లో సాంకేతిక సమస్యలతో నివేదికలు రావడానికి ఆలస్యమవుతోంది. నిపుణులు లేక పరీక్షలు వంద శాతం చేపట్టలేకపోతున్నారు. మరోవైపు డెంగీ వంటి పరీక్షలకు సమయం పడుతుండటంతో నిరీక్షించలేక పోతున్నారు. రోగులకు నివేదిక ప్రింట్ తీసి ఇవ్వాల్సి ఉంటుంది. ఇటీవల టీహెచ్ ఆధ్వర్యంలో అన్ని పీహెచ్సీలకు ప్రింటర్లను సైతం అందజేసింది. త్వరలోనే స్థానిక ఆసుపత్రుల్లో రిపోర్టులు తీసుకునే అవకాశం ఉంది. **సందేహాల నివృత్తితోనే మేలు**
విలువైన వైద్య పరీక్షలు ఉచితంగా లభిస్తున్నా ప్రజలు ప్రైవేటు ల్యాబ్లను ఆశ్రయిస్తున్నందున జిల్లా వైద్య ఆరోగ్యశాఖ అవగాహన పెంచాల్సిన అవసరం ఉంది. వ్యాధి నిర్ధారణ పరీక్షల ఫలితాలు ఏరోజుకారోజు అందుతున్నా ప్రజల్లో తలెత్తే సందేహాలను వైద్య శిబిరాల్లో నివృత్తి చేయాలి. చరవాణి వినియోగంపై అవగాహన తేనివారికి నేరుగా రిపోర్టులు అందేలా చొరవ చూపాలి. **ఈ ఏడాది జనవరి నుంచి ఆగస్టు వరకు ఇలా..**
రోగులు: 95,085 సేకరించిన సమూహాలు: 1,74,668
వ్యాధి నిర్ధారణ పరీక్షలు: 3,64,426
అదే రోజు నివేదికలు అందేలా చర్యలు
జిల్లాలో వంద శాతం ప్రజలు టీహెచ్ సేవలను వినియోగించుకుంటున్నారని సమాచారం ప్రతి రోజు సమూహాలను సేకరిస్తున్నాయి. ఇటీవల బస్టి దవాఖానాలకు కూడా సేవలను విస్తరించాం. అన్ని రకాల పరీక్షల నివేదికలు అదే రోజు అందేలా చర్యలు తీసుకుంటున్నాం. నివృత్తి, టీహెచ్ ల్యాబ్ మేనేజర్

రాయితీ బియ్యం వచ్చే శాయ్



సిరిసిల్లా : ఏళ్లుగా ఎదురుచూస్తున్న నిరుపేదలకు సర్కారు కొత్తగా కార్డులు మంజూరు చేస్తోంది. ఆయా కుటుంబాల ఆకలి తీర్చాలన్న ఉద్దేశంతో కేంద్ర, రాష్ట్ర ప్రభుత్వాలు ఆహార భద్రతను కల్పిస్తున్నాయి. వాటా ప్రకారం అవసరమైన సరకులు సమకూరుస్తుండగా రాష్ట్ర ప్రభుత్వం దొడ్డు బియ్యం స్థానంలో సన్నబియ్యం పంపిణీకి శ్రీకారం చుట్టింది. జూన్ లో మూడు నెలల కోటా ఒకేసారి పంపిణీ చేయడంతో చాలామంది కొత్త కార్డుదారులకు నిరాశే ఎదురైంది. ఈ నెల కోటాతో లబ్ధిదారుల్లో సంబంధం నెలకొంది. **కొత్తగా 42,623 మంది లబ్ధిదారులు జిల్లాలోని 345 రేషన్ దుకాణాల పరిధిలో గతేడాది డిసెంబర్ లో 1,73,727 రేషన్ కార్డుల దరిధిలో 4,96 లక్షల మంది లబ్ధిదారులు ఉండేవారు. ప్రభుత్వం ఏర్పాటు చేసిన తర్వాత కాంగ్రెస్ సర్కారు కొత్త రేషన్ కార్డుల మంజూరుకు ప్రాధాన్యం కల్పించింది. గ్రామ స్థాయిలో, మీ సేవ కేంద్రాల ద్వారా దరఖాస్తులు స్వీకరించారు. వచ్చిన దరఖాస్తులను క్షేత్రస్థాయిలో పరిశీలించిన అధికార యంత్రాంగం జిల్లాలో కొత్తగా 16 వేల కొత్త కార్డులను మంజూరు చేసింది. అందులో 42,623 మంది లబ్ధిదారులు కొత్తగా నమోదయ్యారు. పాత కార్డుల్లో మార్పులు చేర్పులతో మరో 31992 మందిని చేర్చారు.** **సర్వత్రా హర్షం**
నీ వానాకాలం దృష్ట్యా కేంద్ర ప్రభుత్వం మూడు నెలల కోటా ఒకేసారి పంపిణీకి చర్యలు తీసుకుంది. జూన్, జులై, ఆగస్టు మాసానికి సంబంధించి మే 23 వరకు జాబితాలో ఉన్న లబ్ధిదారులకు మాత్రమే మూడు నెలల కోటా కేటాయించారు. నీ చివరి సమయంలో రాష్ట్ర ప్రభుత్వం మంజూరీ కార్డులు మంజూరీ చేసినా పౌరసరఫరాశాఖ కి రిజిస్టర్ జాబితాలో సాంకేతిక కారణాలతో పేర్లు సమాధి కాలేదు. దీంతో మెజారిటీగా కొత్తకార్డుదారులకు మూడు నెలల కోటా పంపిణీ కాలేదు. నీ సెప్టెంబర్ మాసానికి సంబంధించి కేటాయించిన కోటాలో కొత్తగా చేరిన లబ్ధిదారులకు అవకాశం దక్కింది. 5,63,139 మంది లబ్ధిదారులకు 3648 మెట్రిక్ టన్నుల సన్నబియ్యాన్ని పంపిణీ చేయనుండగా సర్వత్రా హర్షం వ్యక్తం అవుతోంది. **జిల్లాలో ఇలా..** రేషన్ దుకాణాలు : 345
మొత్తం కార్డులు : 1,91,163
కొత్త కార్డులు : 16,859
కొత్త లబ్ధిదారులు : 74,615
నెలవారీ కోటా : 3,648 మె.ట.

పరస్పర ఒప్పందాలు.. పరిశోధన మార్గాలు

వరంగల్ : వరంగల్ నగరంలోని జాతీయ సాంకేతిక విద్యా సంస్థ (నిట్) ప్రఖ్యాత సంస్థలతో కలిసి ఆదుగులు చేస్తోంది. విద్యార్థులు, అధ్యాపకుల విద్యా పరిశోధనలు, ఆధునిక సాంకేతికతను అందిపుచ్చుకోవడం, ఉద్యోగ అవకాశాలు మెరుగు పర్చడానికి పేరుగాంచిన సంస్థలతో పరస్పర ఒప్పందాలు (ఎంఓయూ) కుదుర్చుకుంటోంది. దేశంలోని సంస్థలతో పాటు విదేశాలకు చెందిన విశ్వవిద్యాలయాలు, పారిశ్రామిక సంస్థలతో చేతులు కలుపుతోంది. తాజాగా బజాజ్ ఆటో లిమిటెడ్ ఆధ్వర్యంలో రూ.13 కోట్ల సీఎస్ఆర్ నిధులతో వైపుణ్య శిక్షణ కేంద్రం ఏర్పాటుకు పరస్పర ఒప్పందం జరిగింది. నిట్ సంచాలకుడు ఆచార్య బిద్వాద్దర్ సుబాధి, బజాజ్ ఆటో లిమిటెడ్ వైస్ ప్రెసిడెంట్ గుడిపాటి సుధాకర్ ఎంఓయూపై సంతకాలు చేశారు. బీబీకే విభాగంలో ఈసీఈ, ఎలక్ట్రికల్ ఇంజనీరింగ్ కోర్సుల్లో ఎంపిక చేసుకున్న విద్యార్థులు ఈ సంస్థ నుంచి సంయుక్తంగా సర్టిఫికేషన్ పొందే అవకాశం ఉంటుంది. ఈ సెంటర్ అందుబాటులోకి వస్తే నిట్ వరంగల్ పరిశోధనలకు చోటగా మారనుంది. **ఆవిష్కరణల పెరుగుదల**
పరిశ్రమలు, ఇతర విద్యా సంస్థలతో చేసుకుంటున్న ఎంపీయూల ద్వారా కొత్త పరిశోధన ప్రాజెక్టులు రూపొందించడంతో పాటు సాంకేతిక పరిజ్ఞాన అభివృద్ధిని పెంపొందిస్తాయి. అంతే కాకుండా భాగస్వామ్య సంస్థల నుంచి



పూర్తి సహకారం పొందే అవకాశం ఉంటుంది. పరిశ్రమలతో బలమైన సంబంధాలు ఏర్పర్చుకోవడానికి దోహదపడతాయి. ప్రాజెక్టులు, ఇంటర్వీయ్లు, కొత్త టెక్నాలజీల అభివృద్ధికి మార్గం సుగమం అవుతుంది. **మెరుగైన అవకాశాలు**
పరిశ్రమలతో సత్సంబంధాలు కొనసాగించడం ద్వారా కోర్సులు చేసే విద్యార్థులకు అత్యుత్తమ షేన్ మెంట్స్ లభిస్తాయి. అగ్రగామిగా ఉన్న ప్రతిష్టాత్మక సాఫ్ట్వేర్ సంస్థలు తరచూ నిట్ ప్రాంగణంలో నియామకాలు చేపట్టే అవకాశం వస్తుంది. అధ్యాపకులకు సైతం నూతన పరిశోధన పద్ధతులు, బోధనా విధానాలు, సాంకేతిక పరిజ్ఞానంపై శిక్షణ పొందే అవకాశాలను కల్పిస్తాయి. అంతర్జాతీయ సంస్థలతో ఇలాంటి ఒప్పందాలు కుదుర్చుకుంటూ వరంగల్ నిట్ మరింత గుర్తింపు తెచ్చుకుంటోంది.

ప్రతినెలా.. పారదర్శకంగా..!

ఖమ్మం : బ్లాక్ గ్రానైట్ రాళ్లకు ఖమ్మం జిల్లా ప్రసిద్ధి చెందింది. నాలుగు నెలలుగా ఆన్లైన్లో పారదర్శకంగా రాయల్టీ చెల్లింపులు జరుగుతున్నాయి. రాష్ట్ర ప్రభుత్వం ఆన్లైన్ విధానం ప్రవేశపెట్టగా క్వారీలు, పరిశ్రమల యజమానులు ఆన్లైన్లో ప్రతినెలా రాయల్టీ సొమ్ము చెల్లించి క్వారీల నుంచి ముడి గ్రానైట్ రాళ్లను పరిశ్రమలకు తరలిస్తున్నారు.

రాష్ట్రంలో ఎక్కడైనా.. ఏ క్వారీ నుంచైనా
పరిశ్రమలో ముడి రాళ్లను కోసే ప్రతి షేడ్ (కట్టర్)కు నెలకు రూ.16వేలను ఆన్లైన్లో చెల్లించి తమకు కావాల్సిన రాళ్లను కొనుగోలు చేసే పద్ధిట్లు పొందుతున్నారు. నెలకు రూ.16వేలు చెల్లించి 16 క్యూబిక్ మీటర్ల రాళ్ల కొనుగోలు చేసుకోవచ్చు. అంతకుమించి ముడి రాళ్లు కొనాలంటే క్యూబిక్ మీటర్లకు రాయల్టీ సొమ్ము రూ.5,500 చెల్లించి పర్మిట్ తీసుకోవాలి. ఆన్లైన్లో ముందుగానే రాయల్టీ సొమ్ము చెల్లించటం ద్వారా రాష్ట్రంలో ఎక్కడైనా, ఏ క్వారీ నుంచైనా గ్రానైట్ ముడి రాళ్లు కొనే అవకాశాన్ని సర్కారు కల్పించింది. జిల్లాలోని 318



పరిశ్రమలు ఆగస్టులో 18,960 క్యూబిక్ మీటర్ల ముడి రాళ్లను కొన్నాయి.

జరిమానాల రూపంలో రూ.1.72 కోట్లు పసూలు
ప్రస్తుత ఆర్థిక సంవత్సరంలో ఏప్రిల్ నుంచి ఆగస్టు వరకు రూ.44.29 కోట్ల ఆదాయం లభించింది. గత ఆర్థిక సంవత్సరంలో రూ.101 కోట్లు రాబడి సమకూరింది. వివిధ రకాల ఖనిజాలను అక్రమ మార్గంలో తరలిస్తున్న వారిని అధికారులు పట్టుకుని 340 కేసులు నమోదు చేశారు. వారి నుంచి జరిమానాల రూపంలో రూ.1.72 కోట్లు రాబట్టారు.గ్రానైట్ ముడి రాళ్ల కొనుగోలుకు రాయల్టీ సొమ్ము చెల్లింపులు, పర్మిట్ల జారీ వంటి ప్రక్రియ ఆన్లైన్లో సక్రమంగా సాగుతోంది. ఈ విధానంలో ఎవరూ నిరీక్షించాల్సిన అవసరం లేదు. బొగ్గు, ఔరెన్, క్వార్ట్జ్ వంటి మేజర్ మినరల్స్కు సంబంధించి చెల్లింపులన్నీ నేరుగా కేంద్ర, రాష్ట్ర ప్రభుత్వాలకు ఆయా కంపెనీలు చెల్లిస్తాయి. మైనర్ మినరల్స్కు సంబంధించి రాయల్టీ వసూళ్లు తమ కార్యాలయం పరిధిలో సాగుతాయి. నిఘా పెంచి అక్రమ మార్గంలో తరలించే వారిని పట్టుకుని కేసులు నమోదు చేస్తున్నారు. జరిమానాలు విధిస్తున్నారు. సాయినాథ్, ఏడీ, గనుల శాఖ, ఖమ్మం

బారులు తగ్గేలా.. బాధలు తొలగేలా..!

ఖమ్మం: యూరియా ఎప్పుడొచ్చినా.. ఎక్కడ విక్రయిస్తున్నా.. రైతులు బారులుదీరి పడిగావులు కాస్తున్నారు. ఈ సమస్యను గుర్తించిన రెవెన్యూశాఖ మంత్రి పొంగులేటి శ్రీనివాసరెడ్డి ఆదేశాల మేరకు అధికారులు పాలేరు నియోజకవర్గాన్ని వైలెట్ ప్రాజెక్టుగా తీసుకొని ఉప కేంద్రాల ఏర్పాటుచేశారు. కేంద్రాలు పెరగటంతో బారులు తగ్గాయి. ఇదే విధానాన్ని యూరియా అవసరమున్న ప్రాంతాలు, ప్రాథమిక వ్యవసాయ సహకార సంఘాలు (ప్యాక్స్) తక్కువ ఉన్న మండలాల్లో వానాకాలం సీజన్ వరకు అనుసరించనున్నారు. ఖమ్మం జిల్లాలోని రఘునాథపాలెం, కారేపల్లి, కొణిజిర్ల, తల్లాడ, పెనుబల్లి, కల్లూరు మండలాల్లో ప్రాథమిక వ్యవసాయ సహకార సంఘాలు తక్కువగా ఉండటంతో రైతులు బారులు తీరుతున్నారు. సమస్య నివారణలో భాగంగా ఆయా మండలాల్లో ప్యాక్స్కు అనుబంధంగా ఉపకేంద్రాల్లో యూరియా విక్రయాలకు అధికారులు ఏర్పాట్లు చేస్తున్నారు.

ఎందుకొచ్చింది కొరత..?
ఖమ్మం జిల్లాలో గతేడాది కంటే ఎక్కువగా యూరియా బస్తాలు విక్రయించినా.. కొరత అంటూ రైతులు విక్రయ కేంద్రాల వద్ద ఎగబడుతుండటంతో అధికారులు తలలు పట్టుకుంటున్నారు. గతేడాది ఆగస్టు 31 వరకు జిల్లాలో 24,120.92 మెట్రిక్ టన్నుల యూరియా విక్రయించారు. అప్పుడు ఎలాంటి సమస్య ఎదురుకాలేదు. ఈ సంవత్సరం ఆగస్టు 31 వరకు 24,324.89 మెట్రిక్ టన్నులు అంటే 203.97 మెట్రిక్ టన్నుల యూరియాను రైతులకు అదనంగా విక్రయించారు. జిల్లాలో మారుమూల గ్రామాలు, తండ్రాల్లో రవాణా సౌకర్యం అధికంగా డబ్బులు దండుకుంటున్నారనే ఆరోపణలు వినిపిస్తున్నాయి. సత్తుపల్లి మండలాల్లో ఇద్దరు, చింతకాని, నేలకొండపల్లి, రఘునాథపాలెం మండలాల్లో ఒక్కొక్కరు చొప్పున వ్యాపారులు అదనంగా డబ్బులు తీసుకున్నట్లు వ్యవసాయాధికారుల దృష్టికి రావడంతో నలుగురి లైసెన్స్ను 15 రోజులపాటు సస్పెండ్ చేశారు. ఒక వ్యాపారి సొంతంగా లైసెన్స్ పదులుకున్నారు.



అన్నీ సహకార సంఘాలకే..
చింతకాని మండలం పందిళ్లపల్లి రైల్వే రేక్ పాయింట్కు 1,333.03 మెట్రిక్ టన్నుల యూరియా శుక్రకాలం వచ్చింది. ఇందులో ఖమ్మం జిల్లాకు 483.03, భద్రాద్రి జిల్లాకు 500, మహబూబాబాద్ జిల్లాకు 250 మెట్రిక్ టన్నులు అధికారులు కేటాయించారు. ఖమ్మం నిల్వ కేంద్రానికి 100 మెట్రిక్ టన్నులు తరలించారు. మరో 2,598.75 మెట్రిక్ టన్నుల యూరియా శనివారం రానుంది. అందులో ఖమ్మం జిల్లాకు 918.75, భద్రాద్రి జిల్లాకు 1,000, మహబూబాబాద్ జిల్లాకు 480, ఖమ్మం నిల్వ కేంద్రానికి 200 మెట్రిక్ టన్నులు కేటాయించనున్నారు. ‘ప్రస్తుతం వచ్చిన, రాబోయే యూరియా బస్తాలను సహకార సంఘాలు, వాటి పరిధిలో ఏర్పాటుచేస్తున్న ఉప కేంద్రాల ద్వారానే విక్రయిస్తాం. ప్రైవేటు కేంద్రాలకు కేటాయించటం లేదు’ధనసరి పుల్లయ్య, జిల్లా వ్యవసాయాధికారి

ప్రకృతి సేద్యం.. రసాయన రహితం

కోదాడ : ప్రతి రైతు యూరియా లేకుండా పరి సాగు చేయలేని పరిస్థితి. కానీ దీనికి భిన్నంగా గత ఎనిమిదేళ్లుగా ఒక్క యూరియా బస్టా కూడా పొలంలో చల్లకుండా ప్రకృతి వ్యవసాయం చేస్తూ ఆదర్శంగా నిలుస్తున్నారని కోదాడ మండలం గుడిబండకు చెందిన రంపతులు యరగని లక్ష్మయ్యగౌడ్-రమణమ్మలు. ప్రకృతి సాగు చేయాలంటే కొన్నేళ్లు సేంద్రియ పదృతి అనుసరించడం తప్పనిసరి అని లక్ష్మయ్య పేర్కొంటున్నారు. రెండేకరాల భూమిలో ఎనిమిదేళ్లు రసాయనాలకు తావు ఇవ్వకుండా జీవావృతం, పంచా మృతం లాంటి సేంద్రియ పదృతుల ద్వారా సాగు చేశారు. ప్రస్తుతం సాగుకు ముందు కేవలం 15 ట్రక్కుల పశువుల పెంటను భూమికి పట్టించారు. అనంతరం శనగ చెక్కును సాగు చేసి కలియ దున్నారు. తర్వాత పొలంగా మార్చి జపాన్ నాలు(శ్రీవరి సాగుకు పోలినది) పదృతుల్లో పది అంగుళాల దూరంతో నాలు వేశారు. కలుపు నివారణను కూలీలతో అరికట్టారు. వీటన్నింటికి రెండేకరాలపై లక్షయ్యకు కేవలం రూ. 30 వేలు ఖర్చు వచ్చింది. పైర ఏవుగా పెరిగిన పంట పలువురిని ఆశ్చర్యాన్ని కలిగిస్తోంది.

స్వయంగా బియ్యం అమ్మకం

రైతులు నష్టాలు ఎదుర్కోవడానికి ప్రధాన కారణం పండించిన పంటను వ్యాపారులకు, ప్యాక్టీలకు తక్కువ ధరకు విక్రయించడమేనని లక్ష్మయ్య అంటున్నారు. తాను పండించిన ధాన్యాన్ని స్వయంగా మిల్లుకు తరలించి మారాడించి నిల్వ చేస్తానని చెబుతున్నారు. కుమారుడు ప్రవీణ్ ఆర్థర్లు తీసుకొచ్చి క్వింటా రూ. 8వేలు చొప్పున హైదరాబాద్, కోదాడ, సూర్యాపేట పట్టణాల్లో విక్రయిస్తుంటారు. ఏడాదికి అటు ఇటుగా 90 క్వింటాళ్ల దిగుబడి సాధిస్తూ, పెట్టుబడి పోను రూ. 5-6 లక్షల వరకు లాభం రాబడుతున్నట్లు తెలిపారు.



పులిసిన పెరుగు.. పైర పరుగు..!

యూరియాకు ప్రత్యామ్నాయం ఉందని సేంద్రియ రైతులు నిరూపిస్తున్నారు. రెండు కిలోల పులిసిన పెరుగును డ్రమ్మ నీటిలో కలిపి పొలానికి (చేనుకు) పిచికారీ చేస్తే ఒక బస్తా యూరియా కంటే ఎక్కువ పని చేస్తుందని ఏపీలోని కర్నూలు జిల్లా కలలూరు మండలం బొల్లారం గ్రామానికి చెందిన ఇన్నోవేటర్ పల్లె వీరరాఘవరెడ్డి వ్యక్తం చేస్తున్నారు. ఆయన వాట్సప్ గ్రూపుల్లో ఉమ్మడి జిల్లాకు చెందిన రైతులున్నారు. ఇరవై ఏళ్లుగా ఎరువులు, పురుగుమందులు వాడకుండా మంచి దిగుబడులను సాధిస్తూనే ఇతర రైతులకూ అవగాహన కల్పిస్తున్నారు. ద్రావణం తయారీ: రెండు లీటర్ల పాలను వేడి చేసి వాటిని రాగి పాత్రలో పోసి పెరుగు చేయాలి. ఆ పెరుగును 15 రోజులపాటు ఆరుబయట పులియబెట్టాలి. దానిపై బాజు వచ్చేస్తుంది. ఆ పెరుగును బాగా చిలికి డ్రమ్ములో వంద లీటర్ల నీటికి కలపాలి. ఆ ద్రావణాన్ని వరి పొలానికి పిచికారీ చేయాలి. బస్టా యూరియా పది రోజులు పని చేస్తే ఈ ద్రావణం పొలాన్ని చాలా ఎక్కువ పచ్చదనంగా ఉంచి మంచి దిగుబడికి దోహదపడుతుంది. సేంద్రియ సాగులో యువరైతుమోతూర్లు: మోతూర్లకు చెందిన యువరైతు బిల్లపాటి గోవర్ధన్రెడ్డి అర్ధశాస్త్రంలో పీజీ చదివారు. నాలుగేళ్లుగా పదేకరాల్లో ప్రకృతి వ్యవసాయం చేస్తున్నారు. ఒంగోలు జాతి గోవుల పేద, మూతంతో జీవావృతం, ఘనజీవావృతం, గోకృవావృతం, కషాయాలు ఉపయోగించి దేశవాళీ స్వచ్ఛమైన పౌష్టికాహారాన్ని అందించే పంటలు పండిస్తున్నారు. కూరగాయలు, ఆకుకూరలు, దేశవాళీ పరి రకాలు నవార, రత్నచోడి, మైసూర్మబ్లిక, కుజిపటాలియ, మట్లరెస్, కూలాకర్, కృష్ణవీరు, బహురూపి ఇలా.. అనేక పంటలతో దిగుబడులు సాధిస్తున్నారు. సేంద్రియ పంటలకు మార్కెట్లో డిమాండ్ ఉండటంతో ఆశించిన లాభాలు గడిస్తున్నానని పేర్కొన్నారు.

తనిఖీలు నామే'మాత్రే'మే!

కరీంనగర్ : ఔషధ నియంత్రణపై పర్యవేక్షణ లేక ఉమ్మడి జిల్లాలో తరచూ నకిలీలు బయటపడుతున్నాయి. అడపాదడపా తనిఖీలతో అక్రమాలకు అడ్డుకట్ట పడటం లేదు. వ్యాపారులు ధనార్జన ధ్యేయంగా ఎక్కువ కమీషన్ వచ్చే ప్రాధాన్యత లేని మందులకే పెద్దపీట వేస్తున్నారు. ఉమ్మడి జిల్లాలో దాదాపు 800కు పైగా ప్రైవేటు ఆస్పత్రులు, 2 వేలకు పైగా ఔషధ విక్రయ దుకాణాలున్నాయి. హోలీసేలోని విక్రయంచే 180 ఏజెన్సీలున్నాయి. వీటి ద్వారా ప్రతి రోజూ రూ. 7-9 కోట్ల వ్యాపారం జరుగుతోంది.

వారికంతా మామూలే!

నాలుగు జిల్లాల పరిధిలో డ్రగ్ ఇన్స్పెక్టరేట్తోపాటు ఉమ్మడి జిల్లా, రీజియన్ స్థాయి ఉన్నతాధికారుల పర్యవేక్షణ నిరంతరం కొనసాగాలి. ఒక్క కరీంనగర్ జిల్లాలోనే చిన్నపెద్ద ఆస్పత్రులన్నీ 500కు పైగా ఉన్నాయి. వీటి పరిధిలోని మందుల దుకాణాల్లో నెలకొనేలా కూడా తనిఖీలు నిర్వహించడం లేదు. కొందరు వ్యాపారులు దుకాణాల పద్ధతుల ఆధికారులు రాకుండా పలు రకాలుగా పలుకుబడిని ప్రయోగిస్తున్నట్లు వ్యాపార వర్గాల్లో చర్చ నడుస్తోంది. పలువురు అధికారులు తనిఖీలను 'మామూలు'గా తీసుకుంటున్నట్లు ఆరోపణలున్నాయి. గతేడాది ఉమ్మడి జిల్లావ్యాప్తంగా కేవలం 27 కేసులు మాత్రమే నమోదయ్యాయి. అంటే నగటున నెలకు రెండు చోట్ల సోదాలు నిర్వహించారు. ఈ విషయమై ఔషధ నియంత్రణ సహాయ సంఘాలకు శ్రీనివాస్ వివరణ కోరగా తనిఖీల విషయంలో జాప్యం చేయడం లేదని, నిబంధనలకు ప్రకారం నిర్వహిస్తున్నామని చెప్పారు.

చిన్న కేసులే అధికం

సిరిసిల్ల జిల్లాలో తనిఖీ చేసిన ప్రతిసారి ఆయుర్వేద సంబంధిత ఔషధాల్లో పట్టుబడ్డాయి. ముఖ్యంగా కిడ్నీలో రాళ్లు తొలగించడానికి, లావు తగ్గడానికి వాడే పొడి రూపంలోని మందులను, నిషేధిత పదార్థాలను పట్టుకున్నారు. గతేడాది అక్టోబరు 16న కరీంనగర్లో రూ. 4.87 లక్షల విలువైన ఈఎస్ఐ మందులను స్వాధీనం చేసుకున్నారు. కాగా అజ్ఞాత వ్యక్తులిచ్చిన ఫిర్యాదు ఆధారంగానే ఈ కేసు నమోదు చేశారు. మిగతా సోదాలో చిన్న చిన్న మాత్రలను మాత్రమే గుర్తించారు. ముఖ్యంగా లైసెన్సులు లేని వాటి విషయంలో కఠినంగా వ్యవహరించడం లేదు. హిమాచల్ప్రదేశ్, హరియాణా రాష్ట్రాల్లో తయారైన నకిలీ ఔషధాలను కొన్ని దుకాణాల్లో స్వాధీనం చేసుకున్నారు.

కరీంనగర్లో జూలై 11న యాంటీ క్యాన్సర్ ఇంజిక్షన్సు నిశ్చిత ధర కన్నా రూ. 668 అధికంగా అమ్ముతుండగా పట్టుకున్నారు. కేంద్రం నిర్ణయించిన ధరకు అదనంగా పసూలు చేస్తున్నందుకు కేసు పెట్టారు.

మెగ్నీక్ డాల్ల.. కాసులు గుల్ల..!



కరీంనగర్ : ఏడాదిన్నర కిందట నగరంలోని ఓ రోడ్డుపై రబ్బర్ తో ఏర్పాటు చేసిన వేగనియూత్రిక దుస్థితి ఇదీ. వాహనాల తాకిడికి ఎక్కడికక్కడ ఊడిపోయి.. ఇలా కొద్ది భాగం మిగిలింది. పైగా వీటిని ఏర్పాటు చేసేందుకు వాడిన మేకులు రోడ్డు పొడవునా అలాగే ఉండి వాహనదారులకు అసౌకర్యాన్ని కలిగిస్తున్నాయి. సీపీ కార్పాలయం నుంచి కలెక్టర్ క్యాంపు కార్పాలయం వైపునకు వెళ్లే రోడ్డు మీదనే ఇది నిలబడలేదు. ఏదైనా పని చేస్తే ఫలితం ఉండాలి. ప్రజలకు అది ఉపయోక్తంగా మారాలి. కానీ ఖజానాలో కాసులున్నాయని.. టెండర్లు పిలవడం.. పనులు చేపట్టడం.. కన్సాక్షకు చేసిన పనిలో డౌలత్తనం కనిపించడం.. కరీంనగర్ బల్డియాలో అలవాటుగానే మారింది. తాజాగా నగరంలోని ప్రధాన రహదారికి అనుబంధంగా ఉన్న అంతర్గత రహదారులపై వీటిని ఏర్పాటు చేయాలనే నిర్ణయంపై విమర్శలు వినిపిస్తున్నాయి.

అంతర్గత రహదారులపై...

గీతాభవన్ చౌరస్తా నుంచి పద్మానగర్ చౌరస్తా వరకు రోడ్డుకిరువైపులా ఉన్న అయిదారు అంతర్గత రహదారుల మీద వీటిని ఏర్పాటు చేయనున్నారు. ఈ ఒక్క మార్గంలోనే వీటి కోసం నగర పాలక సంస్థ సాధారణ నిధుల నుంచి రూ. 19.97 లక్షలను వెచ్చిస్తున్నారు. ఆగమేఘాల మీద గత నెల 21న టెండర్లు విలిచి ఈ నెల 1న పూర్తి చేశారు. దాదాపు 12-15 వరకు వీటిని ఏర్పాటు చేస్తున్నారు.

మొత్తంగా 303 చదరపు మీటర్లకుగాను చ.మీటరుకు రూ. 2797 ధరను నిర్ణయించారు. దీనికే రూ. 4.47 లక్షలు ఖర్చవుతోంది. ఇక 104 మీటర్ల క్యాట్ రబ్బరుకు రూ. 4.16 లక్షలు వెచ్చించనున్నారు. మిగతా సామ్యాను సోలార్ బ్లింకర్లు, రౌండ్ మీటర్లకు వాడనున్నారు. ఈ చిన్న పనికి దాదాపు రూ. 20 లక్షలు వెచ్చించడం అనుమానాలకు తావిస్తోంది. పైగా వీటిని నగరమంతా విస్తరించేందుకు రూ. కోట్లు ఖర్చు చేయాలనే యోచనలో అధికారులున్నారు. ఈ విషయమై ర.భ శాఖ జిల్లా ఉన్నతాధికారి నరసింహచారి, బల్డియా ఎస్ ఈ రాజేకుమార్లు స్పందిస్తూ ఉన్నతాధికారుల ఆదేశాలతో అంతర్గత రోడ్లలో వీటిని ఏర్పాటు చేస్తున్నామన్నారు.

ఇలా ఇబ్బందికరం.. సీపీ రోడ్లపై సిమెంట్ తారు రోడ్లపై తారుతో వేసిన స్పీడ్ బ్రేకర్లు మన్నికగా ఉంటాయని ఇంజనీరింగ్ నిపుణులు చెబుతున్నారు. సిమెంట్, డాంబర్తో వేసే వాటికి రూ. 5-10 వేలు ఖర్చవనుంది. కానీ వీటికి ఒక్కోదానికి రూ. 60-80 వేల వరకు వ్యయమవనుంది. మన్నిక విషయంలోనూ ఇబ్బంది ఉంటుంది. గతంలో వేసిన వందలాది రబ్బర్ నియంత్రకలు నామరూపైతుకుండా పోయాయి. సిమెంట్ కంకర, డాంబర్తో వేసేవాటికి మరమ్మత్తులకు అవకాశముంటుంది. రబ్బర్తో నిర్మించిన దాని స్థానంలో కొత్తగా ఏర్పాటు చేయాలి. వీటి నాణ్యత పరీక్ష కూడా ప్రశ్నార్థకమే! వాహనాల తాకిడిని తట్టుకోవడం కష్టమే.

సమస్యలు కొనెరు.. వసతులు సమకూర్చారు



సిరిసిల్ల : వస్త్రోత్పత్తుల ఖిల్లా.. రాజన్న సిరిసిల్ల జిల్లాలో నాలుగేళ్ల క్రితం జేఎన్టీయూ ఇంజనీరింగ్ కళాశాల ప్రారంభమైంది. పేరుకు విశ్వవిద్యాలయం అయినా.. కనీస మౌలిక వసతుల్లే విద్యార్థులు తీవ్ర ఇబ్బందులు పడుతున్నారు. ప్రవేశాల సమయంలో ఏడాదిలో పు అత్యాధునిక వసతులతో కూడిన భవన సముదాయాలను అందుబాటులోకి తీసుకొస్తామని హామీ ఇస్తున్నారు. అయిదేళ్లలో ఎలాంటి పురోగతి లేదు. అసెంబ్లీ ఎన్నికల తర్వాత జరిగిన రాజకీయ పరిణామాలు కళాశాల అభివృద్ధి.. విస్తరణపైనా చూపుతున్నాయనే వాదనలు వినిపిస్తున్నాయి. ఫలితంగా ఆరు ట్రాంచిలు నాలుగేళ్ల విద్యార్థుల భవిష్యత్తుపైనా దీని ప్రభావం చూపుతోంది. ఇటీవలే కొత్త విద్యాలసంవత్సరం ప్రవేశాలు పూర్తవడంతో గతవారం నుంచే తరగతులు కూడా ప్రారంభమయ్యాయి. డిగ్రీ, ఇంజనీరింగ్ కళాశాలకు తరగతి గదుల విషయం రోజురోజుకు జరిలముపుతోంది.

ఇదీ పరిస్థితి 2021-22 విద్యాలసంవత్సరంలో సీఎస్సీ, ఈసీఈ, ఈఈఈ, మెకానికల్, సివిల్, టెక్నాలజీ ఆరు ట్రాంచిలతో సిరిసిల్లకు జేఎన్టీయూ కళాశాల ప్రారంభమైంది. తాత్కాలికంగా వేములవాడ మండలం అగ్రహారం డిగ్రీ కళాశాలలో రెండేళ్లకు అనుమతించారు. ప్రస్తుతం నాలుగేళ్ల విద్యార్థులతో కలిపి 1,127 మంది ఉన్నారు. అయిదేళ్లుగా విదతల వారిగా విశ్వవిద్యాలయం గ్రాంటులతో డిగ్రీ

కళాశాలలో 8 తరగతి గదులు, ల్యాబ్లకు ప్యాబ్లికెట్ షెడల్సు నిర్మించారు. వసతి గృహాలకు అగ్రహారంలోనే తొమ్మిది ప్రైవేటు భవనాలను అద్దెకు తీసుకున్నారు. విశ్వవిద్యాలయం శాశ్వత భవనాల నిర్మాణాలకు 2023 ఆగస్టులో తగగళ్లపల్లి మండలం మండేపల్లిలో 20 ఎకరాల స్థలాన్ని రెవెన్యూశాఖ అప్పటి రిజిస్ట్రార్ కు అప్పగించింది. భవన నిర్మాణాలకు జేఎన్టీయూ ప్రభుత్వానికి లేఖలు రాస్తున్నా నిధుల మంజూరులో జాప్యం జరుగుతోంది. డిగ్రీ కళాశాలలోనూ విద్యార్థుల ప్రవేశాలు పెరగడం.. వారికి తరగతి గదుల విస్తరణలో ఇబ్బందులు తలెత్తడంతో ఇంజనీరింగ్ తరగతుల సముదాయానికి గురువారం తాళం వేశారు. ఇక అధ్యాపకుల విషయానికొస్తే విశ్వవిద్యాలయం సీఎస్సీ, ఈసీఈలో ఇద్దరు ప్రొఫెసర్లను మాత్రమే నియమించింది. నలుగురిలో కేవలం ఇద్దరు మాత్రమే యూనివర్సిటీ నియమించిన ప్రొఫెసర్లు ఉన్నారు. అందులో ఒకరు సీఎస్సీ, ఈసీఈ విభాగాల వారు నలుగు ఒప్పుంద ప్రొఫెసర్లు కాగా మిగతావారు అతిథి అధ్యాపకులు ఉన్నారు. విద్యార్థులకు నాణ్యమైన బోధన, అత్యాధునిక ప్రయోగశాలలు లేవు. వసతి గృహాల్లోనూ మౌలిక వసతులు కరపయ్యాయి. దీనిపై విద్యార్థులు కూడా చాలా సార్లు విశ్వవిద్యాలయం ఉన్నతాధికారులకు లేఖలు రాసినా.. ఎలాంటి సమాధానం లేదని వాపోతున్నారు.

పీల్లెల పురాగతి.. వంద శాతం రాయితి

సారంగాపూర్ : గ్రామాల్లో వలసల నివారణకు కేంద్ర ప్రభుత్వం అమలు చేస్తున్న మహాత్మాగాంధీ జాతీయ ఉపాధి హామీ పథకం కూలీలతోపాటు రైతులకు ప్రయోజనం చేకూరిలా అమలు చేస్తున్నారు. వందశాతం రాయితిపై ఇచ్చే పథకాలను రైతులు సద్వినియోగం చేసుకునేలా అవగాహన కల్పిస్తున్నారు. అవసరమున్న రైతులు స్థానికంగా ఉపాధి నిల్బందికి దరఖాస్తు చేసుకుంటే మంజూరు చేస్తామని డీఆర్వో వీడి రఘువరన్ తెలిపారు. నిబంధనలకు అనుగుణంగా నిర్మాణాలు చేపట్టాలన్నారు.

మండలాల వారిగా లక్ష్యం

జిల్లా వ్యాప్తంగా 385 పంచాయతీల్లో పశువుల పాకలు, మేకలు, గొర్రెల పెద్దు, కోళ్ల పెద్దు, అజోలా పెంపకం, వర్మి కంపోస్టు గుంతలు, ఇంకుడు గుంతలు తదితర పనులకు మండలాల వారిగా లక్ష్యాన్ని నిర్దేశించి పనులు మంజూరు చేశారు. జిల్లాలో కోళ్ల పెంపకం కోసం పెద్దు నిర్మాణాలు వంద నిర్మించాల్సి ఉండగా.. ఇప్పటికే 34 నిర్మాణాలు ప్రగతిలో ఉన్నాయి. ఇంకుడు గుంతలు 2 వేలకుగానూ 1230, వర్మి కంపోస్టు నిర్మాణాలు 201కి గానూ 112, పశువుల పెద్దు 864కు 552, గొర్రెల పెద్దు 119కి 74, అజోలా పెంపకానికి 659 లక్ష్యానికానూ 384, భూగర్భ జలాల పెంపు కోసం 20 చెక్ డ్యాంలు నిర్మాణాలు లక్ష్యంకాగా 17 ప్రగతిలో ఉన్నాయి. ఇందులో భాగంగా రాష్ట్ర ప్రభుత్వం ఒకరోజు పెద్దపత్తున ఊరూరా పనుల జాతర కార్యక్రమాన్ని ఇటీవల ప్రారంభించింది.

నిర్మాణ వివరాలిలా..



పశువుల పాకలు: యూనిట్ ధర రూ. 98 వేలుకాగా.. మూడు పశువుల కచ్చితంగా ఉన్నవారికే ప్రాధాన్యం ఇవ్వనున్నారు. మేకలు, గొర్రెల పెద్దు యూనిట్ కు కూడా రూ. 98 వేలు ఉండగా కనీసం 10 మేకలు, గొర్రెలున్న వారికి మంజూరు చేయనున్నారు.

కోళ్ల పెంపకం పెద్దు: ఒక యూనిట్ ధర రూ. 25 వేలు. రైతు పెద్దు నిర్మించుకొని వంద నాలు కోడి పిల్లలను పెంచాల్సి ఉంటుంది. వాటి పెంపకానికి రూ. 3 లక్షలు అందించనున్నారు. **అజోలా పెంపకం:** యూనిట్ ధర రూ. 20 వేలు రైతులకు మాత్రమే అందజేయనున్నారు.

వర్మి కంపోస్టు గుంతలు: యూనిట్ విలువ రూ. 15 వేలు రైతులు సామూహికంగా, వ్యక్తిగతంగా నిర్మించుకోవచ్చు. ఇంకుడు గుంతలు: ఒక్క యూనిట్ కు రూ. 6500 చొప్పున చెల్లించనున్నారు.

ఆపేదలో ఆడుకునే టోల్ ఫ్రీ నెంబర్లు

భవనగరి : నిత్యం ఎదురవుతున్న సమస్యలకు టోల్ ఫ్రీ ఫోన్ పరిష్కారం చూపుతుంది. ఇటీవల పెరిగిపోతున్న ఆన్లైన్, పన్ను కొనుగోళ్లలో కొనసాగుతున్న మోసాలతో పాటు పలు సామాజిక అంశాలు, సమస్యలకు టోల్ ఫ్రీ ఫోన్ సంబంధన ప్రభుత్వంతో పాటు ప్రైవేటు సంస్థలు అందుబాటులోకి తెచ్చాయి. మోసానికి, సమస్య పరిష్కారానికి ఎవరిని సంప్రదించాలన్న విషయమై టోల్ ఫ్రీ ఫోన్ సంబంధ దారి చూపుతున్నాయి. సామాజిక భద్రత అంశాలపై భరోసా కల్పిస్తున్నాయి. ఏ నెంబర్ నుంచి ఎలాంటి నాయం పొందవచ్చో మీకోసం... అత్యవసర పరిస్థితుల్లో 100కు ఫోన్ చేస్తే తక్షణమే పోలీసులు సహాయం పొందవచ్చు. ఫిర్యాదు అంశం మేరకు పోలీసులు సమస్య పరిష్కరిస్తారు. సైబర్ నేరాల బారిన పడినప్పుడు ఫిర్యాదు చేసేందుకు కేంద్ర ప్రభుత్వం 1930 ఫోన్ నెంబర్ ను అందుబాటులోకి తెచ్చింది. బ్యాంకు ఖాతాల్లో డబ్బు ఎవరైనా కాజేసినా వెంటనే ఫిర్యాదు చేసిన పక్షంలో డబ్బు తిరిగి పొందే అవకాశం ఉంది. ఫిర్యాదులో అలస్యమైన పక్షంలో నష్టపోవాల్సిన పరిస్థితి ఉంటుంది. బాలల హక్కుల పరిరక్షణ, బాల కార్మికుల, బాల్య వివాహాల నియంత్రణకు 18001801551 నెంబర్ ను వినియోగించుకోవచ్చు. ఫిర్యాదు అందిన వెంటనే సంబంధిత అధికారులు బాలలకు విముక్తి కల్పిస్తారు. విద్యుత్తు సమస్యల పరిష్కారానికి విద్యుత్తు సంస్థ 1912 నెంబరును అందుబాటులోకి తీసుకువచ్చింది. ఫోన్ చేసి సమస్య పరిష్కరించుకునే అవకాశం ఉంది. మహిళలు గృహహింస ఎదుర్కొంటే 181కు ఫోన్ చేయవచ్చు. మహిళా సహాయక కేంద్రం సిబ్బంది స్పందించి సహాయం అందిస్తారు. పనిచేసే చోట వేధింపులు, లైంగిక, వరకల్లు వేధింపులతో పాటు ఆడ శిశువుల విక్రయం, మానవ అక్రమ రవాణా సంబంధిత



అంశాలపై నేరుగా ఫిర్యాదు చేసి సహాయం పొందవచ్చు. **స్టేషన్ టెయిల్ ఎలా ఇస్తారంటే** వివిధ నేరాల్లో నిందితులపై పోలీసులు భారతీయన్యాయ సంహిత(బీఎస్ఎస్) చట్ట ప్రకారం వివిధ సెక్షన్ల కింద కేసులు నమోదు చేస్తుంటారు. తీవ్రమైన నేరాలతో పాటు ఏడేళ్లలోపు శిక్షలు విధించే కేసుల్లో నిందితులు విచారణకు సహకరించే వారికి అన్ని కేసుల్లో స్టేషన్ టెయిల్ ఇస్తే అధికారం పోలీసులకు ఉంది. పోలీసులు భారతీయ నాగరిక్ సురక్ష సంహిత చట్టంలోని సెక్షన్ 35(3) ప్రకారం నోటీసు ఇచ్చి నేర విచారణతోపాటు చట్టంలో పేర్కొన్న నిబంధనలు పాటిస్తారని పోలీసులు భావిస్తే స్టేషన్ అధికారి టెయిల్ ఇవ్వవచ్చు. కేసులో ఉన్న నిందితులు వ్యక్తిగత వివరాలు, గుర్తింపు ధ్రవపత్రాలు, జామీను బాండ్ ను సమర్పించాల్సి ఉంటుంది. నిందితులు సెక్షన్ 35(4) నోటీసు నిబంధనలు, పరతులు పాటించాలి. సెక్షన్ 35(5) ప్రకారం నిబంధనలు పాటిస్తున్నప్పటికీ పోలీసులు అర్హుల చేయాలని భావిస్తే ఆ కారణాన్ని రికార్డు చేయాలి. నిబంధనలు పాటించని నిందితులను న్యాయస్థానం ఆదేశాలకు లోబడి సెక్షన్ 35(6) ప్రకారం అరెస్టు చేయవచ్చు. ఏడేళ్లలోపు శిక్షలు విధించే కేసుల్లో ఉన్న నిందితులు పోలీసుల విచారణకు సహకరించరని అనుకుంటే సెక్షన్ 35(1)బీ నోటీసు ఇవ్వకుండా అరెస్టు చేయవచ్చు. ఏడు సంవత్సరాలు కంటే ఎక్కువ శిక్షలు ఉన్న కేసుల్లో సెక్షన్ 35(1)సీ అరెస్టుకు కారణం చూపాల్సిన అవసరం లేదు. నేరుగా అరెస్టు చేయవచ్చు. అరెస్టుపై పోలీసులకు విచక్షణాధికారం ఉన్నప్పటికీ ఆర్డ్రెష్ కు తన తీర్పును వెల్లడించింది. ఏడేళ్లలోపు శిక్షలు వడే కేసుల్లో నోటీసు ఇచ్చి స్టేషన్ టెయిల్ ఇవ్వాలని తన తీర్పులో పేర్కొంది. అరెస్టు సమయంలో పోలీసుల విచక్షణాధికారాల గురించి ఈ తీర్పు చెబుతుంది.

బియ్యం.. బలవర్ధకం

మిర్చాలగూడ : గ్రామీణ, పట్టణ ప్రాంతాల నిరుపేదలకు ప్రభుత్వం రేషన్ దుకాణాల ద్వారా మూడేళ్లుగా ఫోర్టిఫైడ్ బియ్యం (బలవర్ధక బియ్యం) సరఫరా చేస్తున్నా వీటిలో ఉన్న పోషకాల విషయంలో ఇటీవల చర్చ మొదలైంది. గ్రామీణ ప్రాంత పేదలకు సరైన పోషకాలు అందకపోవడంతో తరచూ రక్తహీనత, ఎముకల సమస్యలు, కంటి చూపు, శారీరక రుగ్మతలతో ఇబ్బందులు పడుతున్నారనే విషయాన్ని వైద్య ఆరోగ్యశాఖ అధికారులు గుర్తించారు. కేంద్ర ప్రభుత్వం మూడేళ్ల క్రితం పౌర సరఫరాల ద్వారా పేదలకు అందించే బియ్యంలో బరన్, ఫోలిక్ యాసిడ్, విటమిన్ బీ 12

వంటి సూక్ష్మ పోషకాలను కలిపి అందిస్తున్నారు. **రేషన్ దుకాణాలకు ఫోర్టిఫైడ్ బియ్యం..** ఐకేపీ కేంద్రాల ద్వారా పౌరసరఫరాలశాఖ కొనుగోలు చేసిన ధాన్యాన్ని ప్రభుత్వం రైస్ మిల్లలకు కస్టమ్ మిల్లింగ్ కు ఇస్తున్నారు. మర పట్టిన అనంతరం రైస్ మిల్లలను రైస్ మిల్లల వారు భారత ఆహార సంస్థ వారికి అప్పగించాల్సి ఉంది. మిల్లుల్లో ప్రత్యేకంగా ఫోర్టిఫైడ్ మిక్సింగ్ ప్లాంట్లను ఏర్పాటు చేసుకుని ఎఫ్సీఐకి ఇచ్చే బియ్యంలో సూక్ష్మపోషకాలు కలుపుతున్నారు. పౌరసరఫరాలశాఖ వారే ఆయా మిల్లలకు ఇచ్చిన కస్టమ్ మిల్లింగ్ ధాన్యానికి అనుగుణంగా సూక్ష్మపోషకాల బస్టాను అందిస్తున్నారు. మిల్లుల్లో బస్టాలను ప్యాకింగ్ చేసే సమయంలో బస్టాకు ఒక కిలో సూక్ష్మపోషకాలను కలిపి ప్యాకింగ్ చేసి ఎఫ్సీఐకి పంపుతున్నారు. నాణ్యత నియంత్రణ అధికారులు ప్రత్యేకంగా బియ్యం నాణ్యతతో పాటు సూక్ష్మపోషకాల శాతం గుర్తించిన తరువాత ఎఫ్సీఐ తీసుకుంటుంది. ఈ బియ్యం రేషన్ దుకాణాల ద్వారా నిరుపేదలకు అందిస్తున్నారు. బీ మొదట్లో కొందరు బియ్యం రంగుమారి పచ్చున్నట్లుగా అపోహలు చెందినప్పటికీ అధికారులు అవగాహన కల్పించడంతో ప్రస్తుతం వాటినే వినియోగిస్తున్నారు.

పిల్లలకు ఎంతో ఆరోగ్యం-డాక్టర్ జి.ఆంజయ్య, చిన్నపిల్లల వైద్య నిపుణులు సాధారణంగా తినే పాటిష్ బియ్యంలో బలవర్ధకమైన పోషకాలుండవు. అందుకే ప్రభుత్వం ఇచ్చే ఫోర్టిఫైడ్ బియ్యంను గంజి వార్కుకుండా పండి తింటే చిన్నపిల్లలకు, పెద్దలకు ఎంతో మంచి. వీలైతే కుక్కరలో పండితే అన్ని విధాలుగా మేలు. వీటిపై ఎలాంటి అపోహలకు లోనుకావద్దు.



హైదరాబాద్: గ్రూప్-1 మూల్యాంకనం, ర్యాంకింగ్ లిస్ట్పై తెలంగాణ హైకోర్టు కీలక తీర్పు వెలువరించింది. మార్చి 10న ఇచ్చిన ఫలితాల ఆధారంగా ప్రకటించిన జనరల్ ర్యాంకింగ్ లిస్ట్, మార్పుల జాబితాను ఉన్నత న్యాయస్థానం రద్దు చేసింది. సంజయ్ వర్మన్ యూపీఎస్సీ కేసులో సుప్రీంకోర్టు ఇచ్చిన మార్గదర్శకాల ప్రకారం పునఃమూల్యాంకనం జరపాలని డిజిపీఎస్సీని ఆదేశించింది.

ఈ ప్రక్రియను 8 నెలల్లోపు పూర్తిచేయాలని హైకోర్టు స్పష్టం చేసింది. ఇలా చేయని పక్షంలో మెయిన్స్ పరీక్షలు రద్దు చేయాలి



మావోయిస్టు పార్టీ కేంద్ర కమిటీ కార్యదర్శిగా తిప్పిరి తిరుపతి అలియాస్ దేవ్జీ నియమితులయ్యారు. నంబాల కేకవరావు మరణంతో కేంద్ర కార్యదర్శి పదవి ఖాళీగా ఉంది. ఆయన స్థానంలో తిరుపతిని నియమించారు. ఉమ్మడి కరీంనగర్ జిల్లాకు చెందిన తిరుపతి.. మావోయిస్టు భావజాలానికి ఆకర్షితుడై 1983లో పార్టీలో చేరారు. దశ సభ్యుడి నుంచి కేంద్ర కార్యదర్శి వరకు ఆయన అంచెలంచెలుగా ఎదిగారు. ప్రస్తుతం కేంద్ర కమిటీ సభ్యుడిగా, మిలిషియా ఇన్‌చార్జ్‌గా వ్యవహరిస్తున్నారు. తిప్పిరి తిరుపతిపై రూ.కోటి సజరానా ఉంది. 2010లో జరిగిన దంతెవాడ సెంట్రల్ రిజర్వు జవాన్లపై దాడి ఘటనకు ఆయన ప్రాతినిధ్యం వహించారు.



ఆర్థిక పరిస్థితి బాగాలేకపోయినా.. హామీలను నెరవేరుస్తున్నాం: పొంగులేటి

కూసుమంచి: రాష్ట్ర ఆర్థిక పరిస్థితి బాగాలేకపోయినా ఎన్నికల సమయంలో ఇచ్చిన హామీలను అమలు చేస్తున్నామని తెలంగాణ మంత్రి పొంగులేటి శ్రీనివాసరెడ్డి అన్నారు. గత ప్రభుత్వం రూ. 8.19 లక్షల కోట్లు అప్పు చేసిందని, పేదవారికి కష్టం కలగకుండా కాంగ్రెస్ ప్రభుత్వం ఆదుకుందన్నారు. రాష్ట్ర వ్యాప్తంగా ఇప్పటి వరకు నాలుగున్నర లక్షల ఇందిరమ్మ ఇళ్ళు ఇచ్చామన్నారు. రాజోయే మూడేళ్లలో అర్హులైనవారందరికీ ఇందిరమ్మ ఇళ్ళు ఇస్తామన్నారు. ఖమ్మం

వైద్యుల్లో జైలు సిబ్బంది మార్పు తీసుకురావాలి: గవర్నర్ జిష్టుదేవ్ వర్మ

హైదరాబాద్: 7వ ఆల్ ఇండియా ప్రిజన్ డ్యూటీ మీట్‌కు తెలంగాణ జైళ్ల శాఖ అతిథ్యం ఇవ్వడం సంతోషంగా ఉందని గవర్నర్ జిష్టుదేవ్ వర్మ అన్నారు. ఈ సందర్భంగా ఆయన మాట్లాడుతూ.. “10 ఏళ్ల తర్వాత మళ్లీ తెలంగాణలో ఈ కార్యక్రమం జరిగింది. ఈ మీట్ ఓ పోటీ కారు. క్రమశిక్షణ, విధి నిర్వహణలో అంకితభావం పెంపొందించుకునేందుకు ఏర్పాటు చేసిన మంచి కార్యక్రమం. జైలు సిబ్బంది తమ ప్రతిభను గుర్తుంచుకోవాలి. భద్రతా విధులు నిర్వహిస్తూ ఖైదీలలో మార్పు తీసుకురావాలి. ఈ సందర్భంగా ఏర్పాటు చేసిన టెక్నాలజీ, వృత్తి శిక్షణ, సంక్షేమ కార్యక్రమాల ప్రదర్శనలు అద్భుతంగా ఉన్నాయి. మనవి జీవితంలో అసలైన లక్ష్యం మనసును అభివృద్ధి చేసుకోవడం. సాంస్కృతిక కార్యక్రమాలు భిన్నత్వంలో ఏకత్వాన్ని చూపించాయి. గణతంత్ర దినోత్సవం సందర్భంగా మంచి ప్రవర్తనతో ఉన్న 231 మంది ఖైదీలు విడుదలయ్యారు. వారు కొత్త జీవితం సాగించేందుకు అవకాశం కల్పించారు. కొందరికి పెట్రోల్ బంకుల్లో ఉద్యోగాలు వచ్చాయి. మహిళలకు కుట్టు మెషిన్లు ఇచ్చారు. ప్రతి ఒక్కరికీ ఒక గతంతోపాటు భవిష్యత్తు ఉంటుంది. నంగారెడ్డి, నిజామాబాద్ సెంట్రల్ జైళ్లలో కొత్త సిబ్బంది వచ్చారు. సిద్దిపేట జిల్లా జైలును ఆధునిక సౌకర్యాలతో తీర్చిదిద్దారు. ప్రిజన్ డ్యూటీ మీట్



ఆందరికీ మంచి అనుభూతి కలిగించడంతోపాటు జైలు సంస్కరణలు చేపట్టడానికి శిక్షణలా ఉపయోగపడుతుందని ఆకాంక్షిస్తున్నా' అని గవర్నర్ వ్యాఖ్యానించారు. ఈ కార్యక్రమంలో దేశంలోని 21 రాష్ట్రాలు, 3 కేంద్ర పాలిత ప్రాంతాల నుంచి 1200 మందికి పైగా జైళ్ల శాఖ సిబ్బంది పాల్గొన్నారు.



నేపాల్‌లో రాజకీయ సంక్షోభం? దుబాయ్‌కి ప్రధాని కేపీ ఓలీ..!

సోషల్ మీడియాపై నిషేధం ఎత్తివేసినప్పటికీ.. నేపాల్‌లో ఉద్రిక్తతలు కొనసాగుతున్నాయి. ఈ ఆందోళనల నేపథ్యంలో పలువురు మంత్రులు వరుసగా రాజీనామా చేస్తున్నారు. ఈ క్రమంలో ప్రధాని కేపీ శర్మ ఓలీ దేశాన్ని వీధాలని నిర్ణయించుకున్నట్లు తెలుస్తోంది. ఆయన దుబాయ్ వెళ్లేందుకు సిద్ధమైనట్లు సమాచారం. మంగళవారం కూడా యువత పెద్దఎత్తున ఆందోళనలకు దిగారు. మాజీ ఉప ప్రధానమంత్రి రమృషీర్ మహాసేత్ నివాసంపై నిరసనకారులు రాళ్ళు చుర్రుతున్నారు. నిన్న రాజీనామా చేసిన హెంకా మంత్రి రమేష్ లేఖక నివాసానికి నిప్పుంటించారు. నేపాల్ కాంగ్రెస్ అధ్యక్షుడు షేర్ బహదూర్ దేవుబా నివాసాన్ని చుట్టూముట్టారు. ఆయనకు సంబంధించిన ఆస్తులకు నిప్పు పెట్టారు. ఈ నిరసనల నేపథ్యంలో కాల్‌మాండుతో సహా దేశంలోని పలు ప్రాంతాల్లో కర్ఫ్యూ విధించారు. నిరసనకారులను తరిమికొట్టేందుకు పోలీసులు తీవ్రంగా ప్రయత్నిస్తున్నారు. ఈ క్రమంలో నిరసనకారుల్లో ఒకరు మాట్లాడుతూ.. నిన్నటి ఆందోళనల్లో మరణించిన యువత కుటుంబాలకు న్యాయం జరగాలన్నారు. అందుకుగాను కేపీ ఓలీ ప్రభుత్వం దిగిపోవాలని డిమాండ్ చేశారు.

పీఎం, అధ్యక్ష నివాసాలకు నిప్పు.. మరోవైపు, ఈ ఆందోళనలు మరింత హింసాత్మకంగా మారుతున్నాయి. ప్రధాని ఓలీ, అధ్యక్షుడు రామ్‌చంద్ర పౌడెల్ పైవేట నివాసాలకు నిరసనకారులు పెద్ద ఎత్తున

చేరుకుని వాటికి నిప్పు పెట్టారు. భక్తపూర్ బాలోల్‌లోని ప్రధాని ఓలీ అధికారిక నివాసాన్ని ఆందోళనకారులు ముట్టడించేందుకు యత్నించగా.. పోలీసులు అడ్డుకున్నారు. ఈ క్రమంలో జరిపిన కాల్పుల్లో పలువురు గాయపడ్డారు. పలువురు మంత్రుల నివాసాలకూ నిరసనకారులు నిప్పుపెట్టారు. వరుస రాజీనామాలు.. ఈ ఆందోళనల నేపథ్యంలో దేశ మంత్రులు వరుసగా రాజీనామా చేస్తున్నారు. నిరసనలకు నైతిక బాధ్యత వహిస్తూ నేపాల్ హెంకామంత్రి రమేష్ లేఖక సోమవారం రాజీనామా చేసిన సంగతి తెలిసిందే. తాజాగా వ్యవసాయశాఖ మంత్రి రామ్‌నాథ్ అధికారి, నీటి సరఫరా శాఖ మంత్రి ప్రదీప్ యాదవ్ కూడా రాజీనామా ప్రకటించారు. పలువురు ఎంపీలు కూడా రాజీనామాలు సమర్పించినట్లు తెలుస్తోంది. దీంతో దేశంలో రాజకీయ సంక్షోభం నెలకొంది. ఈ క్రమంలో ఓలీ దుబాయ్‌కు వెళ్లాలని యోచిస్తున్నట్లు తెలుస్తోంది. హిమాలయ ఎయిర్‌లైన్స్‌కు చెందిన విమానం కూడా ఆయన ప్రయాణం కోసం సిద్ధం చేసినట్లు సమాచారం. వైద్య చికిత్స కోసం ఆయన దుబాయ్ వెళ్తున్నారని సన్నిహిత వర్గాలు తెలిపాయి. ఉప ప్రధానికి తాత్కాలిక బాధ్యతలు కూడా అప్పగించారట. మరోవైపు.. దేశంలో ఉద్రిక్తతలు తీవ్రతరమైన నేపథ్యంలో అఖిలపక్ష సమావేశానికి ఓలీ పిలుపునిచ్చారు. ఈ రోజు సాయంత్రం ఆరు గంటలకు ఈ సమావేశం జరగనున్నట్లు తెలిపారు.



సికింద్రాబాద్: దొంగిలించిన సెల్ ఫోన్ నుంచి రెండు బ్యాంకు ఖాతాల ద్వారా ఓ దుండగుడు రూ.6 లక్షలు అవహరించిన ఘటన సికింద్రాబాద్ బోయిన్‌పల్లి పోలీస్ స్టేషన్ పరిధిలో చోటు చేసుకుంది. పోలీసులు తెలిపిన వివరాల ప్రకారం.. నిజామాబాద్‌కు చెందిన ప్రసాద్‌రావు బోయిన్‌పల్లిలో నాడేడ్‌కు చెందిన బస్సు ఎక్కుతుండగా గుర్తు తెలియని వ్యక్తి ఆయన ఫోన్‌ను దొంగిలించాడు. దీంతో ప్రసాద్‌రావు బోధన్‌లో కొత్త ఫోన్ కొనుగోలు చేసి తన పాత నంబర్‌పై సిమ్ తీసుకున్నారు. దాన్ని ఫోన్‌లో చేయగానే బ్యాంకు ఖాతాల నుంచి డబ్బులు కట్ అయినట్లు వెనువెంటనే సందేశాలు వచ్చాయి. దీంతో బాధితుడు బోయిన్‌పల్లి పోలీసులను ఆశ్రయించాడు. రెండు బ్యాంకు ఖాతాల నుంచి రూ.6 లక్షలకు పైగా విత్ డ్రా అయినట్లు పోలీసులు గుర్తించారు. దీనిపై కేసు నమోదు చేసి దర్యాప్తు చేస్తున్నామని తెలిపారు.

కేసీఆర్ అజెండాను తెలంగాణ జాగృతి తరపున ముందుకు తీసుకెళ్లాం: కవిత

హైదరాబాద్: మాజీ సీఎం కేసీఆర్ అజెండాను తెలంగాణ జాగృతి తరపున ముందుకు తీసుకెళ్లామని ఆ సంస్థ అధ్యక్షురాలు కల్వకుంట్ల కవిత అన్నారు. కాకోజీ జయంతి సందర్భంగా జాగృతి కార్యాలయంలో కాకోజీ చిత్రపటానికి ఆమె పూలమాల వేసి నివాళులర్పించారు. బుధవారం చాకలి ఐలమ్మ వర్తంతి సందర్భంగానూ అంజలి ఘడించారు. అనంతరం కవిత మాట్లాడుతూ.. “ఉన్నతమైన ఆశయాలతో అడుగు వేయాలని ఆలోచిస్తున్నాం. ఉన్నతమైన లక్ష్యం దిశగా సంప్రదింపులు జరుగుతున్నాయి. సామాజిక తెలంగాణ సాధించే వరకు జాగృతి కార్యకర్తలు విశ్రమించకోరు. సామాజిక తెలంగాణ సాధన కోసం అందరినీ కలుపుకొని ముందుకు సాగుతాం. కేసీఆర్ అజెండాను తెలంగాణ జాగృతి తరపున ముందుకు తీసుకెళ్లాం. కాకోజీ స్ఫూర్తితోనే అందరూ పని చేశాం.. పని చేస్తాం. ఐలమ్మ స్ఫూర్తితో అందరూ విజృంభించి అన్యాయాన్ని ఎదుర్కోవాల్సిన



కేటీఆర్‌కు హైకోర్టులో ఊరట



హైదరాబాద్ : బీఆర్‌ఎస్ వర్గం ప్రెసిడెంట్, మాజీ మంత్రి కల్వకుంట్ల తారక రామారావుకు తెలంగాణ హై కోర్టులో ఊరట లభించింది. నల్గొండలో వేర్వేరు పోలీస్ స్టేషన్‌లలో నమోదైన మూడు కేసులను

కొట్టివేసింది హైకోర్టు. గతేడాది జరిగిన పదోతరగతి పరీక్ష ప్రశ్నాపత్రాల లోపంపై కేటీఆర్ టీసీ చేశారు. కాంగ్రెస్ నాయకుల ఫిర్యాదుల మేరకు మూడు పోలీస్ స్టేషన్‌లలో కేటీఆర్‌పై వేర్వేరుగా కేసులు నమోదు చేశారు. ఎలాంటి ఆధారాలు లేకుండా కేటీఆర్ తమ పేర్లను ఎలా చిలుబొరిని కాంగ్రెస్ నాయకులు పోలీసులకు ఫిర్యాదు చేశారు. కాంగ్రెస్ నాయకుల ఫిర్యాదు మేరకు కేటీఆర్‌పై కేసులను నమోదు చేశారు పోలీసులు. ఈ నేపథ్యంలో ఈ కేసులను కొట్టివేయాలని హైకోర్టులో పిటిషన్లు దాఖలు చేశారు కేటీఆర్. అయితే, కేటీఆర్‌పై దాఖలైన మూడు పిటిషన్లపై విచారణ చేపట్టారు జస్టిస్ కె.బిశ్వత్. రాజకీయ కక్షల కారణంగా వాదనలు చేశారని కేటీఆర్ తరపు న్యాయవాది రమణరావు న్యాయస్థానానికి తెలిపారు. కాగా, ఈ పిటిషన్లపై హై కోర్టులో ఇరువైపులా వాదనలు ముగిశాయి. వాదనల అనంతరం కేటీఆర్‌పై నమోదైన కేసులను కొట్టివేస్తూ ఉత్తర్వులు జారీ చేసింది తెలంగాణ హైకోర్టు.

గ్రూప్ 1 పరీక్ష ఫలితాల రద్దు.. హాలీడ్ రావు ఫూటం రియాక్షన్..

హైదరాబాద్, సెప్టెంబర్ 9: గ్రూప్ 1 పరీక్ష రద్దు చేస్తూ తెలంగాణ హైకోర్టు ఇచ్చిన తీర్పుపై బీఆర్‌ఎస్ ఎమ్మెల్యే హరీష్ రావు స్పందించారు. హైకోర్టు తీర్పు రాష్ట్ర ప్రభుత్వానికి చెంపపెట్టు అని విమర్శించారు. సీఎం రేవంత్ రెడ్డి.. విద్యార్థుల జీవితాలతో చెలాగుల ఆడుతున్నారని.. కోర్టు తీర్పుపై సీఎం చెప్పే సమాధానం ఎంటని హరీష్ రావు ప్రశ్నించారు. హైకోర్టు తీర్పు నేపథ్యంలో సోషల్ మీడియా ‘ఎక్స్’ వేదికగా స్పందించిన హరీష్ రావు.. రాష్ట్ర ప్రభుత్వంపై తీవ్ర విమర్శలు చేశారు. ‘గ్రూప్ 1 పరీక్ష మూల్యాంకనంలో అవకతవకలు.. పరీక్ష కేంద్రాల కేటాయింపు, హాల్ టికెట్లు జారీ, పరీక్ష ఫలితాల్లో అనుమానాలు, అక్రమాల ఆరోపణల నేపథ్యంలో నేడు హైకోర్టు ఇచ్చిన తీర్పు రాష్ట్ర ప్రభుత్వానికి చెంపపెట్టు. లోపభూయిష్టంగా పరీక్షలు నిర్వహించి విద్యార్థుల జీవితాలతో చెలాగులమాడుతున్న రేవంత్ రెడ్డి.. ఈ కోర్టు తీర్పుకు మీరు చెప్పే సమాధానం ఏమిటి? హడావుడిగా పరీక్షలు నిర్వహించి, అవకతవకలకు పాల్పడ్డ నీ నిర్లక్ష్యానికి విద్యార్థులు, నిరుద్యోగులు బలపడుతున్నారు. గవాయ్ కోట్ల కాంగ్రెస్ ప్రభుత్వానికి పరీక్షలు ఎలా నిర్వహించాలి అనే సాంకేతిక కూడా లేదు. పరీక్షలు నిర్వహించడం, ప్రభుత్వ ఉద్యోగాలు ఇవ్వడం అంటే విద్యార్థులను, నిరుద్యోగులను రెచ్చగొట్టి చిల్లర రాజకీయాలు చేయడం కాదు రేవంత్ రెడ్డి. ఇప్పటికైనా కండ్లు తెరుపు. నీ నిర్లక్ష్య, మోసపూరిత వైఖరికి సిగ్గుతో తలదించుకో. తెలంగాణ యువతకు క్షమాపణ చెప్పు.’ అంటూ ఘాటైన వ్యాఖ్యలతో హరీష్ రావు పోస్ట్ చేశారు. ఇదిలాఉంటే.. గ్రూప్ 1 మెయిన్స్ పరీక్ష ఫలితాలను రద్దు చేస్తూ తెలంగాణ హైకోర్టు మంగళవారం నాడు సంచలన తీర్పునిచ్చిన విషయం తెలిసిందే. గ్రూప్ 1 మెయిన్స్ మెరిట్ లిస్టును రద్దు చేయాలని ప్రభుత్వానికి హైకోర్టు ధర్యాసనం ఆదేశాలిచ్చింది. అంతేకాదు.. మెయిన్స్ పేపర్స్‌ని తిరిగి మూల్యాంకనం చేయాలని.. ఆ తరువాత తిరిగి మెయిన్స్ ఫలితాలను విడుదల చేయాలని స్పష్టం చేసింది. రివాల్వయింగ్‌కు 8 నెలల సమయం ఇచ్చిన హైకోర్టు ధర్యాసనం.. ఒకవేళ మూల్యాంకనం సాధ్యం అవకపోతే మళ్లీ మెయిన్స్ ఎగ్జామ్స్ నిర్వహించాలని తెలంగాణ పబ్లిక్ సర్వీస్ కమిషన్‌ను ఆదేశించింది.